



Minuti tal-laqqgħa numru għaxra (10) tal-Kunsill Lokali tar-Rabat, li nżammet l-Erbgħa, 9 ta' April, 2025 fil-5.10pm, fil-Bini Amministrattivi tal-Kunsill, 8, Triq l-Isptar, ir-Rabat.

Preżenti:	Sur Sandro Craus Sur Matthew Chetcuti Sa Graziella Brincat Sa Charmaine Balzan Sur Paul Grech Sur Terrence Sant Sur Norbert Grech Sur Rudolph Grima Sur Anthony Bonello	Sindku Viċi Sindku Kunsillier Kunsillier Kunsillier Kunsillier Kunsillier Kunsillier Segretarju Ezekuttiv
Skuzat:	Sur Nazju Cassar	Kunsillier

- 10.01 **Qari tal-ittri ta' Apologija** **Presedenza**
Il-laqqgħa kienet ippreseduta mis-Sindku, is-Sur Sandro Craus u s-SE informa lill-kunsillieri li is-Sur Nazju Cassar infurmah dal-għodu li ma setax jattendi għal-laqqgħa. Il-laqqgħa bdiet mingħajr is-Sur Matthew Chetcuti, is-Sur Rudolph Grima u s-Sur Norbert Grech li dahlu tard.
- 10.02 **Qari, kunsiderazzjoni u approvazzjoni tal-minuti tas-seduta preċedenti** **Minuti**
Is-Sa Charmaine Balzan ressqet amenda għall-Minuti tal-laqqgħa numru 9 u din kienet issekondata mis-Sindku, is-Sur Sandro Craus. L-emenda kienet dwar id-dettalji tal-attività tal-Karnival li kienet organizzata fi Frar li għadda. Dawn il-minuti kienu approvati unanimament bl-amenda b'kollox.
- 10.02.01 **Punti mill-Minuti**
- 10.02.02 Is-Sur Terrence Sant meta kien mistoqsi mis-Sindku, dwar jekk nistgħux nohorgu offerta pubblika (oħra) għas-cctv cameras fuq il-proġett tas-Saqqajja, qal li hu m'għandux oġġezzjoni. **Cctv cameras fis-Saqqajja**
- 10.02.03 Is-Sindku, is-Sur Sandro Craus informa lill-kunsillieri illi wara l-konferenza li kellna ftit tal-jiem ilu dwar it-tindif mid-Dipartiment tal-Indafa u l-Manutenzjoni, issa sirna nafu li se jkun hemm oħra fit-30.4.25 u dawn se jagħtuna tliet magni tal-indafa tat-toroq u għaldaqstant dawn irridu ndaħħluhom fil-garage. Peress li bħalissa m'għandniex garage fejn joqgħodu se mmexxu bl-offerta pubblika li se taghlaq dalwaqt. Dwar il-Bahrija, jidher li s'issa għad m'għandniex post fejn din il-makna tkun ipparkjata bil-lejl. Se jaħdem dwar dan is-Sur Paul Grech **Garage Makni tal-Indafa tat-toroq u l-Bahrija**
- Is-Sindku, is-Sur Sandro Craus informa lill-kunsillieri illi l-permess tal-Awtorità tal-Ippjanar dwar il-ġnien li se jsir fuq iz-Zuntier tal-Knisja tal-Bahrija issa hareġ. Hu qal li qed jantiċipa li joħroġ it-tender fl-aħħar ta' April bidu ta' Mejju biex ikun jista' jibda' x-xogħol. **Ġnien tal-Bahrija**
- * Is-Sur Norbert Grech daħal għal-laqqgħa fil-5.20pm
- 10.03 **Ċedola tal-Pagamenti** **Ċedola tal-pagamenti**
Kienet approvata ċ-ċedola tal-pagamenti numru 368 b'vot unanimu.

10.04	<p>Ċedola tax-xiri, xoghlijiet u servizzi</p> <p>Kienet approvata ċ-ċedola tax-xoghlijiet numru 85. Kien hemm diskussjoni dwar it-tigrijiet taż-żwieemel nhar is-Sibt, 5 ta' April, 2025 fejn konna kostretti nibbukkwajlhom 200 barikata bħal dawk tal-Pulizija għas-somma ta' €2,808.00. Il-kunsillieri qalu fil-hin li dawn it-tigrijiet inżammu, kien hawn chaos fit-traffiku u qablu li mhux se terġa' tirrepeti ruħa din l-attività u jsibu s-sostenn mil-KLR.</p>	Ċedola tax-xiri u x-xoghliet
10.05	<p>Approvazzjoni tal-permessi tal-istalls tal-Festi tal-Ġimgħa Mqaddsa - Hamis ix-Xirka u l-Ġimgħa l-Kbira</p> <p>Il-Kunsill approva l-lista ta' dawn il-ħames bejjieġha b'dawn il-kundizzjonijiet:</p> <p>(i) Kenneth Ciangura li m'għandux jarma tinda b'kulur jgħajjat u jistona kif qiegħed jarma u jkerraħ l-inħawi.</p> <p>(ii) Is-Sur Charlot Vassallo jneħħi l-imwejjed u s-siġġijiet minn quddiem il-bar qabel ma tgħaddi l-purċissjoni tal-Ġimgħa l-Kbira għaliex ikun qed jostakolaha.</p>	Stalls tal-Festi - Ġimgħa Mqaddsa
10.06	<p>Il-proposta tal-Kunsill għall-Jum il-Ktieb (Skema Reġjun Punent)</p> <p>Fuq proposta tas-Sindku, is-Sur Sandro Craus, kien deċiż illi bejn l-10:00 u l-11:00 nhar it-23 ta' April, 2025 issir attività fil-librerija pubblika billi jingiebu t-tfal tal-Iskola Primarja. Għaldaqstant irridu niftehmu mas-Sa Dorita Azzopardi u r-Reġjun Punent li se jisponsorjaw din l-attività. Peress li l-ġurnata taħbat San Girgor u għaldaqstant se tikkonċedi ma' attività oħra tal-Kunsill is-Sa Graziella Brincat u s-Sa Charmaine Balzan mhux se jkunu jistgħu jagħtu daqqa t'id. Is-Sindku appella biex il-kunsillieri l-oħra jagħtu l-kontribut tagħhom.</p>	World Book Day
10.07	<p>Il-proposta tal-Kunsill għall-Clean up (Skema DLG permezz ta' Reġjun Punent Is-SE ta mal-agenda kopja tal-applikazzjoni mimlija. Madankollu kien deċiż Illi l-Clean up issir fl-1 ta' Settembru, lejlet Jum ir-Rabat fil-5.00pm biex il-filmati ta' din il-clean up jintwerew f'Jum ir-Rabat 2026. Din se ssir id-Dwejra.</p>	Clean Up
**	<p>Il-Viċi Sindku, is-Sur Matthew Chetcuti daħal għal-laqgħa fis-18:00.</p>	
10.08	<p>Il-proposta tal-Kunsill għall-Attività Rabat Sacrum (Skema DLG)</p>	
10.09	<p>Il-proposta tal-Kunsill għall-Karnival 2026 (Skema DLG)</p> <p>Is-SE ta mal-agenda draft tal-applikazzjoni mimlija. Madankollu kien deċiż illi l-attività tittella' nhar il-Ħadd, 15 ta' Frar 2026 fil-Pjazza tal-Parroċċa. Is-Sa Charmaine Balzan li se tkun qed tieħu ħsieb din l-attività qalet illi se jkun hemm bouncy castle, il-Qarċilla, t-Tikka Banda li se tagħmel marċ pass minn quddiem il-ħanut tat-te tal-parkeġġ, sal-Pjazza tal-Parroċċa. Is-Sindku, is-Sur Sandro Craus issuġġerixxa li jkun mitkellem is-Sindku ta' Ħal Safi biex niskambjaw xi affarijiet peress li dawn kellhom <i>Festa Tfal</i> b'suċċess filwaqt li l-isem tal-attività se jinżamm minn ta' din is-sena.</p>	Karnival 2026
10.10	<p>SPI/SCI/7/2025 - Komunitajiet aktar b'saħħithom u ta' kwalità</p> <p>Ma kienetx trattata</p>	SPI/SCI/7/25
10.11	<p>Harġa tal-Kunsill f'San Girgor</p> <p>Is-Sa Graziella Galea issuġġeriet li ssir harġa għal Marsaxlokk fil-Festa ta' San Girgor. Hija qalet li sabet prezzijiet tajbin għall-ikel f'ristorant Xirokk. F'dan il-punt intqal illi l-anzjani jixtiequ jirrekrijaw ruħhom bit-tombola, ħruġ u xalar u viżti fil-Muzewijiet.</p>	Harġa f'San Girgor
10.12	<p>Ħatra tal-Bord tal-Intervisti - Sejha għal Skrivani Skala XVI</p> <p>Għal fuq dan il-bord tal-intervisti se jkunu qed ipoġġu dawn l-interviewers: is-Sur Matthew Chetcuti u s-Sur Terence Sant flimkien ma' xi ħadd mill-uffiċċju. Il-Viċi Sindku talab biex dawn l-intervisti jsiru wara t-15:00</p>	Bord tal-Intervisti
10.13	<p>Punti Oħra</p>	

10.13.01	Hotel fi Triq Gorg Borg Olivier Is-Sindku, is-Sur Sandro Craus informa lill-kunsillieri li hu, is-Sur Rudolph Grima u s-SE reġgħu iltaqgħu mar-residenti li qed joġġezzjonaw flimkien mal-KLR dwar il-bini ta' din il-lukanda ta' tliet stilel fi Triq Gorg Borg Olivier. L-oġġezzjoni dwar din il-hotel hija li mhux qed naqblu li tkun waħda ta' tliet stilel biss u fuq in-naħa ta' wara se jkun hemm entertainment bħal disco b'volum għoli għal hinijiet twal bil-lejl. Is-Sindku, is-Sur Sandro Craus qal li saritlu talba biex dawn ir-residenti jqabbd u avukat u dan jithallas mil-KLR. Dwar din tal-aħħar ma kienx hemm qbil.	Hotel fi Triq Gorg Borg Olivier
***	Is-Sur Rudolph Grima daħal għal-laqgħa fis-6.40pm	
10.13.02	Is-Sindku, is-Sur Sandro Craus ressaq talba lill-Kunsill illi nibdew nagħtu rimunerazzjoni lis-Sur Domenic Camilleri li qed jaħsel u jnaddaf kull nhar ta' Sibb, il-Muniċipju. Il-Kunsillieri ma kellhomx oġġezzjoni dwar dan. Ir-rimunerazzjoni trid tiġi miftehma.	Tindif tal-Kunsill
10.13.03	Is-Sa Graziella Brincat ressqet talba biex nitolbu l-assistenza tal-Pulizija tal-Komunità / LESA biex ma jkunx hemm coaches jimblukkaw residenzi fi Triq taċ-Ċaġhki meta t-fal ikunu skola. Dan qed iwassal biex fis-07:00 qed ikun hemm traffiku u konfużjoni.	Chaos tat-traffiku f'Taċ-Ċaġhki
10.13.04	Is-Sindku, is-Sur Sandro Craus, ippropona li ssir laqgħa mal-Arċipriet, Gwardjani u Pirjoli tal-Knejjes biex niddiskutu magħhom halli nikkollaboraw flimkien speċjalment meta jkunu ġejjin funzjonijiet bħal Ġimgħa Mqaddsa, kif fil-fatt ġejja. F'dan il-waqt is-Sa Charmaine Balzan issuggeriet illi jsiru l-viżiti ta' Ħamis ix-Xirka flimkien bħala Kunsill. Hawnhekk is-Sur Rudolph Grima tkellem fuq l-attività li kienet saret tas-seba' knejjes minn kor li kien kanta a capella fis-sena 2024. Is-Sa Graziella Brincat issuggeriet ukoll li jitpoġġew fjakkoli per eżempju fuq is-Saqajja.	Suggerimenti
10.13.05	Is-Sindku, is-Sur Sandro Craus issuggerixxa biex nhar it-18 ta' Mejju 2025 issir attività bir-roti. Hu ppropona li t-tluq ikun mill-Għajn ta' Għajn Qajjet jgħaddu mill-Lunzjata u jmorru l-Imtaħleb. Hu qal li għal min ma jsuqx ir-rotta se jinkrew ir-roti apposta. Hu issuggerixxa li jitqassam xi frott u jittiehdu ritratti fejn jinstab li jkun hemm <i>illegal dumping</i> . Hu qal li hemm ċans li ngibu sponsor u tittella' rota għal min se jattendi. Dan kollu se jkun qed isir biex nipromwovu l-pedestrianisation u biex ir-residenti jużaw trasport alternattiv fir-Rabat.	Attività bir-roti
10.13.06	Is-Sindku, is-Sur Sandro Craus tkellem fuq petizzjoni permezz ta' e-mail kontra l-operat tal-barriera ta' Santa Katerina. Minkejja li din il-petizzjoni (mhux iffirmata) ma setgħetx titpoġġa fuq l-agenda wara li kienet ippubblikata, se nitolbu appuntament mas-CEO tal-ERA dwar dan u se tkun diskussa darba oħra.	Barriera ta' Santa Katerina
10.13.07	Is-Sur Sandro Craus tkellem fuq il-proġett tal-pavimentar tal-isqaqien. Hu qal li wara li jkun hemm l-approvazzjoni tal-finanzjament tal-Malta Tourism Authority, dawn ix-xogħlijiet se jsiru minn Infrastructure Malta. Hu zied jgħid illi dawn se jkunu qed jidderieġu t-turist reliġjuż speċjalment b'panels informativi.	Rotot Reliġjużi
***	Is-Sur Terrence Sant u s-Sur Paul Grech telqu mil-kamra fid-19:50	
10.13.08	Is-Sur Rudolph Grima ressaq dawn il-persuni biex iservu fuq il-Kumitat tal-Kultura li se jkun qed jiċċerja. Dawn huma is-Sa Antonia Holden, is-Sa Michelle Calleja, is-Sur Adrian Zahra u s-Sur Michael Bondin. Il-Kunsillieri ma kellhomx oġġezzjoni dwar dan il-persuni.	Kumitat tal-Kultura
10.13.09	Is-Sur Rudolph Grima issuggerixxa lill-Kunsill, li tinzamm esebizzjoni nhar il-25 ta' April fis-sala tal-Kunsill. Għal dan ma kien hemm l-ebda' oġġezzjoni mil-kunsillieri.	Esebizzjoni
10.13.10	Is-Sur Rudolph Grima tkellem fuq l-attakk mill-iżviluppaturi li qed isir fir-Rabat biex zoni residenzjali jsiru zoni ta' catering establishments speċjalment ristoranti u bars. Dawn qed ikissru l-paċi bir-riżultat illi r-residenti qed ikollhom jitolqu mir-Rabat. Bħala eżempju semma Triq Indri Borg fejn hemm applikazzjonijiet f'dan is-sens. Dwar dan, is-Sa Charmaine Balzan tkellmet fuq is-suggeriment ta' Triq San Pawl	Attakk mill-iżviluppaturi

	biex issir pedonali. Hija qalet illi jekk il-Kunsill jiddeċiedi hekk, ma tixtieqx tara imwejjed u sigġijiet mitluqin fit-triq mingħajr ma wiehed ikun jista jgħaddi b'emergenza bħalma qed isir f'inhawi ohra.	
10.13.11	Is-Sur Norbert Grech tkellem fuq in-nuqqas ta' ko-ordinament li kien hemm fil- <i>Hill Climb</i> li nżammet nhar il-Ħadd, 6 ta' April f'Fomm ir-Riħ. Hu issuggerixxa li meta terġa' ssir hemmhekk, il-Kunsill jinforma lill-pubbliku fuq il-paġna tiegħu ta' Facebook peress li din taffettwa lir-residenti tal-Baħrija.	Hill Climb
10.13.12	Is-Sindku, is-Sur Sandro Craus tkellem fuq Googlemaps li qed titfa' lill-istranġieri fi Triq Bir Iljun meta din it-triq fil-fatt hija dejqa ħafna u l-vetturi qed jeħlu hemmhekk. Se naraw lil min se nikkuntattjaw dwar din is-sitwazzjoni.	Googlemap
10.14	Data u hin tal-laqgħa li jmiss Il-laqgħa li jmiss se ssir nhar is-7 ta' Mejju 2025 fil-5.00pm u din il-laqgħa spiċċat fit-20:00.	Aġġornament

(**IFFIRMATA**)

(**IFFIRMATA**)

Meħuda minn Anthony Bonello u approvati llum 7 ta' Mejju 2025 minn Sandro Craus

Segretarju Ezekuttiv

Sindku